

## अतिरिक्त सेवर्ग योजना

सामान्य प्रशासन विभागात अतिरिक्त सेवर्ग कक्षाची स्थापना

### महाराष्ट्र शासन सामान्य प्रशासन विभाग

शासन निर्णय क्रमांक-सस्तीसी-१०८७/६७/सीआर-४/१६(अ),

मंत्रालय, मुंबई-४०० ०३२ दिनांक १ मार्च, १९८९.

- वाचा :- १) शासन परिपत्रक, सामान्य प्रशासन विभाग क्रमांक-सस्तीसी-१०८७/६७/सीआर-४/१६(अ), दिनांक १०/३/८७.
- २) शासन निर्णय, सामान्य प्रशासन विभाग क्रमांक-सस्तीसी-१०८७/६७/सीआर-४/१६(अ), दिनांक ८/५/८७.

**शासन निर्णय :-** गनुयाधारित अर्थसंकल्प योजना स्वीकारल्यामुळे अतिरिक्त ठरलेल्या कर्मचाऱ्यांना पर्यायी नोक-या उपलब्ध करून देण्यासंबंधीची योजना शासन निर्णय सामान्य प्रशासन विभाग क्रमांक-सस्तीसी-१०८७/६७/सीआर-४/१६(अ), दिनांक ८/५/८७ सोबतच्या सहपत्रात विहित करण्यात आली आहे. आता असे ठरविण्यात आले आहे की, त्या योजनेत पुढील परिच्छेद समाविष्ट करावेत / पूर्वीच्या परिच्छेदाच्या जागी घालावेत.

[अ] योजनेतील परिच्छेद २ नंतर पुढील परिच्छेद समाविष्ट करावा.

- २ [अ] जेव्हा शासकीय कर्मचारी अतिरिक्त आहे असे दिसून येईल, तेव्हा प्रथम तो तेव्हाभरतीसाठी राखीव म्हणून ठेवलेल्या पुढील एखाद्या प्रवर्गातील आहे किंवा काय ते पहावे, ते असे,

अनुसूचित जाती	१३%
अनुसूचित जमाती	७%
विमुक्त / मटक्या जमाती	४%
इतर मागासवर्गीय	१०%
माजी सैनिक	१५%
अस्थिरांग पिडीत	१%
मूक आंध्र / किंवा बधिर	१%
अंध	१%
प्रकल्पगत व्यक्ती	५%

त्या प्रवर्गाच्या बाबतीत संबंधीत संवर्गात अनुषंग असेल तर अशा व्यक्ती अतिरिक्त ठरविण्यात घेऊ नयेत. त्याऐवजी विनराखीव अशा प्रवर्गातील व्यक्ती अतिरिक्त म्हणून ठरवावी. त्यानंतर अतिरिक्त ठरविलेली व्यक्ती वरील परिच्छेद २ मध्ये वर्णिल्याप्रमाणे पर्यायी नेमणूक मिळण्यास पात्र आहे किंवा काय ते पहावे. जर ती व्यक्ती तशी पात्र असेल तर तिचे नांव परिच्छेद ८ च्या संदर्भात सामान्य प्रशासन विभागाकडे करावे. जर ती व्यक्ती तशी पात्र नसेल तर आवश्यक ती सुचना देऊन त्या व्यक्तीला कार्यमुक्त करावे.

एखादे पद अन्यथा अतिरिक्त ठरत असेल तर ते केवळ अनुषंग असलेल्या राखीव प्रवर्गातील व्यक्तीच्या नेमणुकीने भरले आहे म्हणून चालू ठेवता येणार नाही, हे ध्यानात ठेवले पाहिजे. अशा वेळी संबंधीत व्यक्तीला इतरत्र सामावून घ्याव्यात हवे व राखीव नसलेल्या प्रवर्गातील व्यक्तीला शासन निर्णयातील तरतुदीनुसार अतिरिक्त ठरविण्यात यावे.

[कृ. म. प.]

[ब] योजनेतील सध्याचा परिच्छेद ३ च्या जागी पुढील परिच्छेद समाविष्ट करावा :-

३. अतिरिक्त ठरणा-या कर्मचा-यांना राज्यातील कोणत्याही विभागात किंवा कार्यालयात नोकरी उपलब्ध करून देण्यात येईल. मात्र चतुर्थे श्रेणी कर्मचा-यांच्या बाबतीत पर्यायी नेमणूक त्याच जिल्ह्यात देऊ करण्यात येईल तसेच तृतीय श्रेणी कर्मचा-यांच्या बाबतीत पर्यायी नेमणूक त्याच महसूल विभागात देऊ करण्यात येईल. ह्या संबंधात विशिष्ट सेवाप्रदेश नियमातील तरतुदी शिथिल करण्याबाबतचे सर्वसाधारण आदेश योग्य वेळी काढण्यात येतील.

[क] योजनेतील परिच्छेद १२ नंतर पुढील परिच्छेद समाविष्ट करावेत :-

१३. सेवाविषयक इतर अटी :- जेव्हा अतिरिक्त ठरविलेली एखादी व्यक्ती बदलीने दुस-या पदावर नेमण्यात येईल किंवा सामावून घेण्यात येईल तेव्हा अशा नेमणूकी नंतर किंवा सामावून घेतल्यानंतर तिला त्या पदाला लागू असलेल्या सेवाविषयक अटी लागू होतील.

१४. सेवाजेष्ठता :- अशा प्रकारे बदलीने सामावून घेतलेल्या व्यक्तीची सेवाजेष्ठता महाराष्ट्र नागरी सेवा [जेष्ठता विनियमन] नियम १९८२ च्या नियम ४ [२] [सी] नुसार नियमित करण्यात येईल.

१५. बदलीचे अधिकार :- अतिरिक्त ठरविण्यात आलेल्या व्यक्तीची कोणत्याही इतर विभागात अस्तित्वात असलेल्या पदावर किंवा नव्या पदावर बदली करून नेमणूक करण्याचे किंवा सामावून घेण्याचे अधिकार शासनाचे सचिव, सामान्य प्रशासन विभाग [सेवा] यांच्याकडे रहातील.

महाराष्ट्राचे राज्यपाल यांच्या आज्ञानुसार व नावाने,

सु. रामकुण्ड,
 अपर मुख्य सचिव
 [सेवा]

सामान्य प्रशासन विभाग.

प्रति,

राज्यपाल यांचे सचिव,  
 मुख्य मंत्र्यांचे सचिव,  
 सर्व मंत्री/राज्यमंत्री यांचे खाजगी सचिव,  
 \* प्रबंधक, मूळ न्याय शाखा, उच्च न्यायालय, मुंबई,  
 \* प्रबंधक, उच्च न्यायालय [अपील शाखा], मुंबई,  
 \* प्रबंधक, लोकायुक्त व उप लोकायुक्त यांचे कार्यालय, मुंबई,  
 \* सचिव, महाराष्ट्र लोकसेवा आयोग, मुंबई,  
 मंत्रालयीन विभागांचे सर्व सचिव,  
 सर्व विभागीय आयुक्त,  
 सर्व जिल्हाधिकारी/सर्व जिल्हा परिषदांचे मुख्य कार्यकारी अधिकारी,  
 मंत्रालयाच्या निरनिराळ्या विभागांच्या अधीन असलेल्या सर्व विभागांचे व कार्यालयांचे प्रमुख,  
 महालेखापाल [लेखा व अनुषंगता], महाराष्ट्र-१, मुंबई,  
 महालेखापाल [लेखा परीक्षा], महाराष्ट्र-१, मुंबई,  
 महालेखापाल [लेखा व अनुषंगता], महाराष्ट्र-२, नागपूर,  
 महालेखापाल [लेखा परीक्षा], महाराष्ट्र-२, नागपूर,  
 अधिदान व लेखा अधिकारी, मुंबई,  
 निवासी लेखा अधिकारी, मुंबई,  
 सर्व मंत्रालयीन विभाग.

\* पत्राने.